



Република Северна Македонија

Министерство за финансии

- Сектор за буџети и фондови -

Архивски број: 08- 2766/1

Датум:

05-03-2019

До: _____

Предмет: Барање на податоци

Почитувани,

Во Министерството за финансии во тек се активностите за подготовка на Фискалната стратегија за наредниот среднорочен период 2020-2022 година, со која се дефинираат насоките и целите на макроекономската и фискалната политика, политиката на јавниот долг, како и износите за главните категории на проценетите и одобрените средства за наредниот период.

При креирањето на среднорочната фискална политика од големо значење е да постои веродостојно среднорочно буџетско планирање. Во оваа насока, потребно е да се има среднорочно основно сценарио, со цел понатаму да се утврди фискалниот простор за финансирање на новите иницијативи, или пак потребата за буџетски кратења.

I. Основно сценарио

Под основно сценарио се подразбира утврдување на среднорочните расходи и приходи од вршење на „вообичаените надлежности“ кои произлегуваат од постојното законодавство, постојните обврски и задачи. Основното сценарио не треба да ги опфати новите иницијативи за финансирање за следните години.

1. Основно сценарио на расходи

Како појдовна точка за основното сценарио е реализацијата од претходната година и буџетот од тековната година, прилагодени за еднократните мерки кои произлегуваат од законските обврски, од движењето на индексите (прилагодување на пензиите и надоместоците во случај на невработеност според индексот на потрошувачките цени/трошоците за живот), или од потпишаните одобрени повеќегодишни обврски и проекти.

Во однос на вработените и трошоците за плата, основното сценарио треба да се базира на тековната состојба на вработените, пензионирањата и добиените нереализирани согласности за вработувања (нови вработувања или унапредувања за кои не е добиена согласност од МФ не треба да се планираат во основното сценарио).

2. Основно сценарио за приходи

Основното сценарио за приходи се планира на шестоцифрено ниво. При проекција на буџетските приходи од донации и заеми, предвид се земаат само оние донации и заеми кои веќе се поткрепени со потпишан договор, или пак се во



Република Северна Македонија

Министерство за финансии

- Сектор за буџети и фондови -

фаза на потпишување (усогласени со единиците надлежни за имплементација на проектите).

II. Нови иницијативи

Новите иницијативи за финансирање се доставуваат во посебен образец, одделно од основното сценарио. Како нови иницијативи буџетските корисници можат да предложат нови проекти и финансиски обврски, значителна промена на временската или финансиската рамка на проектите, како и промени во законодавството кои предизвикуваат фискални импликации по буџетот.

Во функција на прецизно утврдување на максималните лимити на расходи по буџетски корисници, Ве молиме податоците за Основно сценарио и Нови иницијативи да ги доставите електронски, преку апликација Е-циркулар, достапна на следниот линк: <https://ecirkular.finance.gov.mk/>. Истите е потребно ги доставите и во писмена форма потпишана од министер, до Министерството за финансии - Сектор за буџети и фондови, најдоцна до 01.04.2019 година (печатената верзија се обезбедува од самата апликација Е-циркулар).

Влезот во апликацијата и внесот на податоци е ист како при пополнување на буџетско барање. Треба да се одбере полето „Проекции за фискална стратегија“ и соодветно полињата „основно сценарио“ или „нови иницијативи“.

Планираните приходи и расходи во основното сценарио за период од три години 2020-2022 се внесува по извори на финансирање (видови сметки) и по потпрограми. Буџетскиот корисник може да предложи максимум три нови иницијативи, за кои треба да достави соодветно образложение.

За буџетските корисници на кои при планирање на проекциите им се потребни макроекономски податоци истите дополнително ќе им бидат доставени по електронски.

Подетално појаснување за основното сценарио и новите иницијативи може да најдете во Прирачникот за среднорочна буџетска рамка и среднорочна рамка на расходи, достапен на веб страната на Министерство за финансии или на слениот линк: <http://www.finance.gov.mk/mk/node/5497>

Доколку бараните податоци не ги доставите во целост и со потполна точност до предвидениот рок, Министерството за финансии го задржува правото по сопствена процена да ги утврди максималните лимити на расходи за наредниот среднорочен период, кои се основа на буџетот и одобрените средства за наредниот период.

Со почит,

Министер за финансии
д-р Драган Тевдовски



Изработил: Александра Алтиевска-Ангелиќ

Проверил: Маја Аргировска

Одобрил: Елена Трпковска